



# Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : [marsaskala.lc@gov.mt](mailto:marsaskala.lc@gov.mt)

**Minuti tal-laqgħa Nru : 40 li nżammet il-Kunsill Lokali Marsaskala Nhar it-Tlieta  
15 ta' Dicembru 2015 fis-6.00p.m.**

## L-Ewwel Seduta

	<u>Membri</u>
Sindku	Is-Sur Mario Calleja
Il-Kunsilliera	Is-Sinjura Elisabeth Cassar Is-Sinjinorina Desiree Attard Is-Sur John B Camilleri Is-Sur Charlot Mifsud Is-Sur Charlot Cassar Is-Sur Sandro Gatt Is-Sur Lawrence Ciantar Is-Sur Daniel Spiteri
Ambaxxatur taż-Żgħażaġh	Is-Sinjinorina Nicole Busuttill
Is-Segretarju Eżekuttiv	Is-Sur Josef Grech
Skrivana	Is-Sinjinorina Chantel Zammit

Mayor  
Mario Calleja

Vice Mayor  
Desiree' Attard

Councillors  
John Baptist  
Camilleri  
Charlot Mifsud  
Charlot Cassar  
Elisabeth Cassar  
Lawrence Ciantar  
Daniel Spiteri  
Sandro Gatt

Executive Secretary  
Josef Grech

## Aġenda

1. Konsiderazzjoni w Approvazzjoni tal-Minuti – Seduta Numru 39.
2. Punti li joħorgu mill-Minuti.
3. Komunikazzjoni u Korrispondenza li s-Sindku jixtieq li jressaq quddiem il-Kunsill.
4. Awtorizzazzjoni tal-Flasijiet.
5. Mistoqsijiet.
6. Mozzjonijiet.
7. Informazzjoni dwar l-attivitajiet mill-Kunsilliera.
8. Aġġornament.

1.0 **Qari w approvazzjonital-Minuti :**

1.1 **Laqgħa Nru 39(1) tas-16 ta' Novembru 2015:**


Il-minuti ġew meħuda bħala moqrija.

1.2 **Il-Kunsillier is-Sur Charlot Cassar qal illi f'paġna 6 artiklu 3.1.4 għandha tittranga din il-kelma u jingara kif ġej :**

"Il-Kunsillier is-Sur Charlot Cassar qal illi waqt laqgħa li attenda tal-kumitat parlamentari tal-iżvilupp tal-ambjent intqal illi d-deċiżjoni għadha mhux finali li dan l-iżvilupp ser jsir fiż-Żonqor u staqsa jekk din it-tip ta' laqgħa hux ser issir mal-lokalitajiet oħra jew ma Marsaskala biss."

➤ ***Il-Kunsillier is-Sur John Camilleri daħal għal laqgħa fis-18:08***

1.3 **Il-Kunsillier is-Sur Charlot Cassar qal illi f'paġna 6 artiklu 3.1.4 għandha tizzied sentenza u jingara kif ġej :**

"Is-Sindku qal illi is-Sur Yosef Al-Hroub ikkonferma illi l-bini tal-Kunsill ser jibnuhom l-investituri bla flus. Is-Sindku qal illi Allaħares jekk il-permessi joħorġu, il s-Sur Yousef Al Hroub imur lura minn kelmtu u Allaħares dan il-proġett ma jsirx hawnhekk." 

***Il-Kunsillier is-Sinjura Elisabeth Cassar pproponiet l-approvazzjoni tal-minuti kif emendati u l-Kunsillier is-Sur Lawrence Ciantar ssekonda. Il-votazzjoni kienet 5 favur, 0 kontra u 2 astensjonijiet minhabba li ma kienux preżenti għal-laqgħa.***

***Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.***

2.0 **Punti li joħorġu mill-Minuti:**

2.1 **Laqgħa Nru 39(1) tal-16 ta' Novembru 2015:**

2.1.1 Il-Kunsillier is-Sur Lawrence Ciantar staqsa lill-Kunsilliera li ma kienux preżenti fil-laqgħa preċedenti jekk infurmawx lill Kunsill bil-miktub li ma kienux ser jattendu.

Il-Kunsillier is-Sur John B Camilleri qal illi hu informa lill Kunsill permezz ta' email filwaqt li l-Viċi Sindku qalet illi kienet infurmat lill-Kunsill permezz ta' SMS.

Il-Kunsillier is-Sur Lawrence Ciantar qal illi skond il-liġi il-Kunsill għandu dejjem ikun magħrufa bil-miktub meta Kunsillier ma jkunx ser jattendi għal laqgħa.

Il-Viċi Sindku s-Sinjorina Desiree' Attard skużat ruħa u qalet illi ma kinitx taf u għal darb'oħra tinforma lill-Kunsill permezz ta' e-mail.

2.1.2 Il-Kunsillier is-Sur John B Camilleri tkellem fuq artiklu 2.1.1 ta' paġna 2 u staqsa min ser ikun qed jagħmel ix-xogħol tal-jogging track fi Triq ix-Xatt

Is-Sindku qal illi l-iżviluppaturi tal-Jerma li huma is-Sinjuri Montebello u s-Sur Camilleri kienu tkellmu miegħu u infurmawh illi la darba jkun ser jibda x-xogħol l-ewwel haġa li ssir tkun

I-embellishment tal-promenade fi Triq is-Salini.

Il-Viçi Sindku s-Sinjorina Desiree Attard staqsiet jekk huma ghandhom xi kuntratt fejn jorbothom li jridu jagħmlu l-embellishment tal-promenade.

Is-Sindku wieġeb li l-ewwel irid isir xi tip ta' kuntratt fuq l-art mal-Gvern u b'hekk għadu preliminari wisq biex wieħed jiddiskuti għalissa iżda l-investituri assigurat illi inutli jkun hemm investiment qawwi fil-lokalita` meta ma` jitrangax il-madwar bħal l-embellishment tal-promenade.

Il-Kunsillier is-Sur John B Camilleri qal illi jekk ser isir embellishment fuq il-promenade tajjeb li l-Kunsill ikun involut kemm jista' jkun għaliex hemm ċerti affarijiet illi jrid ikollna deċiżjoni fuqhom.

Is-Sindku qal illi kif diġa spjega għad ma hemmx deċiż iżda ċert li qed isiru taħdidiet, kompli jgħid illi ma hemmx dubju li l-Kunsill ser jiġi ikkonsultat bħal dejjem.

2.1.3 Il-Kunsillier is-Sur John B Camilleri staqsa fuq paġna 3 ta' artiklu 2.1.7 fejn qal illi għalkemm il-LESA ħadet f'idejha l-gwardjani lokali hu xorta qiegħed jirċievi feedback negattiv immens fuq il-wardens u jhoss li morna għal għar u jekk nistgħu bħala Kunsill nagħmlu pressjoni magħhom forsi ntejbu l-affarijiet.

Is-Sindku qal illi hu attenda l-laqgħa tas-Sindki li fiha kienu prezenti rappreżentanti tal-LESA fl-1 ta' Ottubru 2015 u qalu illi huma bdew b'riforma ġdida fejn qabel dejjem kien hemm il-problema li la darba l-gwardjan ikun ta' ċitazzjoni dan ma jistax jithassar. Din issa inbidlet u kompli jgħid illi f'din ir-riforma l-individwu għandu id-dritt illi jekk ċitazzjoni tkun ingħatat intortament u jgħati raġuni valida din tista' tiġi ikkanċellata. Min naħa tal-LESA diġa ntbgħatu diversi ittri lil xi individwi li ħadu ċitazzjoni li kienet ingusta fejn qed jiskuzaw ruħhom magħhom ta l-iżball li jkun sar min naħa tal-gwardjan.

➤ **Il-Kunsillier is-Sur Daniel Spiteri daħal għal laqgħa fis-18:20.**

Is-Sindku kompli jgħid illi hu qalilhom li importanti ninfurmaw aktar lill-pubbliku illi l-gwardjani Lokali ma għandhomx responsabilita' tal-Kunsilli Lokali u jekk persuna jixtieq jilmenta jista' jikkomunika mas-Sur Stephen Cassar li huwa regional officer tar-Regjun Xlokk.

Il-Kunsillier is-Sur John B Camilleri staqsa jekk dan iffisix illi hemm il-possibilita' li l-individwu ma jibqax jitla t-tribunal.

Is-Sindku qal illi l-individwu jista' jibgħat ittra lis-Sur Stephen Cassar u jekk ikollok raġun ma jkollox għalfejn titla t-tribunal imma la darba jkun jidher li l-ilment ma' jkunx ġustifikat, xorta tkun trid titla it-tribunal.

Il-Kunsillier is-Sur John B Camilleri qal illi tajjeb din l-informazzjoni tkun ċara biżżejjed għar-residenti għaliex iħoss illi għadhom ma intgħatawx biżżejjed informazzjoni.

2.1.4 Il-Kunsillier is-Sur John B Camilleri tkellem fuq artiklu 3.10 ta' paġna 6 staqsa f'liema zona hija proposta il-petrol station.

Is-Sindku qal illi l-petrol station hija proposta li ssir fi Triq Sant'Antnin faċċata ta' l-entrata tal-Wasteserv. Dan kollu kien ġie diskuss diġa diversi drabi u d-deċiżjoni mil-Kunsill ittiegħet fl-amministrazzjoni preċedenti.

Il-Kunsillier is-Sur John B Camilleri staqsa jekk din hijiex l-istess proposta li kellna qabel.

Is-Sindku ikkonferma li hija l-istess waħda.

Il-Kunsillier is-Sur Charlot Cassar qal illi ser tinbena fuq art ODZ.

Is-Segretarju Eżekuttiv qal illi s'issa għadu biss hareġ il-EIS allura l-permess għadu fil-proċess. Kompla jgħid illi iż-żmien mogħti sabiex issir xi oġġezzjoni dwar dan il-proġett diġa għalaq pero l-Kunsill kien infurmat mill-ewwel meta dan ir-rapport gie l-Kunsill u kull Kunsillier kellu aċċess li jigi jaqrah qabel il-laqgħa tal-Kunsill.

- 2.1.5 Il-Kunsillier is-Sur John B Camilleri tkellem fuq paġna 2 artiklu 2.1.2 rigward il-bollards ta' Triq il-Qaliet. Huwa qal illi wara laqgħa fil-bini tal-Kunsill mal-Perit fil-prezenza tas-Sindku mar iltaqa mal-Perit ta' TMalta s-Sinjura Audrey Testaferrata de Noto u sar qbil illi jsiru żewġ humped zebra crossings f'din it-triq minflok il-bollards.

Il-Kunsillier is-Sur Lawrence Ciantar staqsa għaliex l-Kunsilliera ma kienux infurmati b'din il-laqgħa.

Il-Kunsillier is-Sur John B Camilleri qal li lanqas hu ma kien avżat għaliex ma kienitx pjanata pero nzerta kien il-Kunsill minhabba laqgħa oħra mas-Segretarju Eżekuttiv u għiet il-Perit ta' TMalta dak inhar u la darba kienet ġewwa l-Kunsill saret laqgħa bejniethom flimkien mas-Sindku.

- 2.1.6 Il-Kunsillier is-Sur John B Camilleri qal illi rigward paġna 6 artiklu 3.14 l-aħħar paragrafu hemm id-diskors rigward is-sulari tal-bini proposti fl-AUM. Hu qal illi kif diġa qal qabel m'għandniex nitkellmu bis-sulari iżda bil-metri għaliex mhux kull sular ifisser l-istess għoli u d-diskors ma jkunx korrett.

Is-Segretarju Eżekuttiv spjega illi tkellmu bis-sulari minhabba li t-tlett sulari huma *from ground level* għaliex minhabba li din l-art għandha fiha diżlivell ser ikun hemm żewġ sulari oħra li ser ikunu taħt l-art mill-iktar parti għolja tat-triq.


Il-Kunsillier is-Sur Charlot Cassar qal illi fil-media gie imxandar illi fl-Universita' ser ikun hemm anke restaurants, social clubs eċċ fejn dan kellna iċ-ċertezza li mhux ser isiru u jhoss illi l-Kunsill għandu jerga jiftaħ id-diskussjoni minhabba dawn id-dettalji li ħarġu issa. Is-Sur Cassar kompla jgħid illi l-Kunsill kien ħa deċiżjoni fuq l-ewwel proposta tal-bini, fuq it-tieni proposta ma kien hemm l-ebda diskussjoni u issa qed joħorġu dettalji godda fejn anke is-Sindku kien kontrijhom u allura jhoss illi hemm bżonn li issir diskussjoni rigward il-proposti godda.

Is-Sindku qal illi t-tieni proposta ma kienx hemm x'tiddiskuti għaliex il-footprint għiet imċekna. Hu kompla jgħid illi għalkemm hu għadu kontra l-proposti kummerċjali għad ma hemm xejn uffċjali.

Il-Viċi Sindku s-Sinjorina Desiree' Attard qalet illi dawn il-proposti ħarġu bħala dokument uffċjali.

Is-Sindku s-Sur Mario Calleja qal illi l-aħjar ħaġa li seta għamel il-Kunsillier Charlot Cassar kienet dik li jattendi għal laqgħa li kellhom mas-Sadeen Group u jistaqsi dawn il-mistoqsijiet fil-laqgħa.

Il-Kunsillier is-Sur Charlot Cassar qal illi hu ma attendiex fuq punt ta' prinċipju.



Is-Sindku qal illi l-istorja li ta s-Sur Charlot Cassar lil ġurnal it-Times kienet skorretta.

Il-Kunsillier is-Sur Charlot Cassar  ahad li hu għadda xi storja lil xi ġurnal, kompli jgħid illi l-ġurnal ikkomunika miegħu sabiex jagħti l-opinjoni tiegħu biss.

Il-Kunsillier is-Sur Charlot Cassar talab l-is-Sindku s-Sur Mario Calleja sabiex jirtira din l-allegazzjoni.

Is-Sindku qal illi hu mhuwiex ser jirtira din l-allegazzjoni għaliex l-istess ġurnal semma isem l-Kunsillier Charlot Cassar.

Is-Sindku s-Sur Mario Calleja qal illi fil-media giet imxandra informazzjoni skorretta fejn tgħid illi hu mar jiltaqa personalment mas-Sur Yousef Al Hroub minn wara dar il-Kunsill meta din l-informazzjoni kienet hafna l-bogħod mill-verita`.

Is-Sindku qal illi meta hu gie infurmat bil-laqgħa min naħa tal-OPM mas-Sur Yousef Al Hroub hu kellem lis-Segretarju Eżekuttiv biex jistieden lill-Kunsilliera kollha sabiex jattendu pero` l-media allegat illi huwa kien mar jiltaqa mas-Sur Al Hroub waħdu meta kulhadd kellu i - ans jiġi jiddiskuti miegħu. Is-Sindku kompli jgħid illi waqt il-laqgħa ġew diskussi hafna affarijiet u staqsew jekk wara li jkollu l-permessi ne essarji huwiex lest li jagħmel dawl adekwat u tarmak g did fi Triq il-Blajjiet u jekk huwiex lest li jerga jibni il-latrina li ser tiġi imneħhija minhabba l-bini propost. Is-Sindku zied jgħid li s-Sur Al Hroub kien wiegħbu li se jibni zewġ lattrini minflok waħda. Gie mistoqsi wkoll rigward sistema tad-drenaġġ g dida fejn huwa wiegħeb ukoll fl-affermattiv.

Is-Segretarju Eżekuttiv is-Sur Josef Grech intervjena u qal illi jekk is-Sur Al Hroub jinħargulu l-permessi meħtieġa mill-MEPA l-Kunsill irrid jiddiskuti l-planning gain mal-MEPA u mhux mal-iżviluppatur. Huwa kompli jgħid illi meta kien Segretarju Eżekuttiv tal-Lokal ta' Sliema u kien hemm l-applikazzjoni li jinbena Fort Cambridge, l-Kunsill kien kontra il-proġett pero` meta l-Kunsill gie għal planning gain dawn iggiedu kemm setgħu biex jieħdu l-ammont dovut għaliex il- sarat li kienu ser isiru fil-Lokal kien ha jbatihom il-Kunsill kieku ma kienx hemm l-planning gain. Is-Segretarju Eżekuttiv irrefera ukoll għal-minuti ufficijali tal-Kunsill dwar dan.

Il-Vi i Sindku s-Sinjorina Desiree' Attard qalet illi meta l-Kunsilliera ġew mistiedna għal laqgħa mas-Sadeen Group hi marret pero meta l-laqgħa kienet xolta kulhadd telaq u l-kumpliment tad-diskussjoni saret wara.

Is-Sindku s-Sur Mario Calleja qal illi meta r-residenti ta' Marsaskala ma riedux l-impjant tar-ri iklaġġ ġewwa l-Lokal, l-Gvern pre edenti hass illi xorta waħda għandu jsir fil-Lokal tagħna pero` wara l-Kunsill ingħaqad mal-Gvern sabiex naraw x'nistgħu nakkwistaw għal Lokal għad-danni li konna ser ingarbu. Din hija l-istess sistema ta' planning gain. Is-Sindku kompli jgħid ukoll illi kif spi  at il-laqgħa xorta waħda baqgħet għaddejja diskussjoni u kien hawn il-waqt illi quddiem min baqa hemmhekk staqsa lis-Sur Al Hroub jekk kienx lest li dejjem wara li joħorġu l-permessi ja  etta u dan dejjem mal-MEPA illi jibni il-bini amministrattiv tal-Kunsill. Is-Sur Al Hroub a  etta mil-ewwel u s-Sindku qal illi hu staqsieh quddiem kull min kien pre enti jekk jistax jikkwotah fil-laqgħa tal-Kunsill li jmiss u s-Sur Al Hroub qallu li seta jikkwotah.

Il-Vi i Sindku s-Sinjorina Desiree Attard qalet li kif qed jgħid is-Sindku fil-każ pre edenti tal-impjant dan gie diskuss mal-Kunsilliera u mhux kif gara f'dan il-każ.

Is-Sindku s-Sur Mario Calleja qal illi fis-seduta pre edenti meta huwa rrefera għal-minuti tal-laqgħa li saret mas-Sur Al Hroub is-Sur Charlot Cassar lanqas biss tkellem jew o ġgezzjona. Is-Sindku qal li ma jistax jifhem kif mil-għada l-istess Kunsillier mar minn wara dar il-Kunsill iwassal stejjer qarrieqa lill-ġurnal The Times.

Il-Kunsillier is-Sur Charlot Cassar qal illi s-Sindku m'għandux jibqa jassoċċja miegħu din l-istorja li harget fuq il-gazzetti.

Is-Sindku qal illi l-għar parti kienet illi hu bħala Sindku ġie assoċċjat mal-kelma tixhim.

Il-Viċi Sindku s-Sinjorina Desiree Attard qalet illi din id-diskussjoni kellha issir mal-Kunsilliera qabel ma saret il-laqgħa mas-Sur Al Hroub u mhux kif seħħ li is-Sindku ddiskuta l-bini tal-Kunsill waħdu mas-Sur Al Hroub.

Is-Sindku qal illi hekk qed iġibu fid-dubju kinitx hi ukoll li waslet din l-informazzjoni lill-ġurnali għaliex hu fl-ebda ħin ma kien waħdu mas-Sur Al Hroub

Il-Kunsillier is-Sur Lawrence Ciantar qal illi meta saret id-diskussjoni mas-Sur Al Hroub fuq il-bini tal-Kunsill mhux talli s-Sindku ma kienx waħdu iżda kien hemm is-Segretarju Eżekuttiv, kien hemm anke l-Kunsilliera l-oħra fosthom hu stess, is-Sur Charlot Mifsud, is-Sur Daniel Spiteri, is-Sinjura Elizabeth Cassar kif ukoll membru tal-OPM u għalhekk l-informazzjoni li giet ppubblikata fil-ġurnali kienet skorretta.

Is-Sindku qal ukoll li din il-laqgħa kienet saret wara li għaddiet il-laqgħa preċedenti tal-Kunsill allura ma setgħa jitkellem ma hadd fuq din il-laqgħa hliet permezz tal-email.

Il-Viċi Sindku s-Sinjorina Desiree' Attard qalet li stajna għamilna laqgħa b'urgenza bħal ma ġieli għamilna fil-passat.

Is-Sindku s-Sur Mario Calleja qal illi hu qatt ma basar illi s-Sur Al Hroub kien ser jaċċetta l-proposta tiegħu u madankollu għadda l-informazzjoni mill-ewwel fis-seduta tal-Kunsill li saret sitt ijiem wara din il-laqgħa qal ukoll illi filwaqt li tlabna ħafna affarijiet min naħa tas-Sur Al Hroub ma jistgħax jifhem x'kienet id-differenza li għamlet t-talba tal-bini amministrattiv.

Il-Viċi Sindku qalet illi dan huwa kunflitt ta' interess.

Is-Sindku qal illi hu m'għandux x'jaqsam mas-Sadeen Group allura ma seta qatt ikollu kunflitt ta' interess.

Il-Viċi Sindku qalet ukoll illi anke l-bini tal-Kunsill id-deċizzjoni kienet ittiehdet mill-membri tal-Kunsill preċedenti u mhux mil-legislatura li hemm bħalissa u thoss illi huma qatt ma ħadu vot fuqha.

Is-Sindku qal illi l-Kunsill Lokali ta' Marsaskala, ilu mil-1994 jaħdem għal-bini tal-uffiċini amministrattivi tal-Kunsill fi Ġnien Sant'Anna. Saru diversi applikazzjonijiet min dakinhar u hemm il-permessi kollha meħtieġa bil-liġi. Qal ukoll li meta konna irrevedejna l-pjanti f'din il-legislatura ma kien hemm l-ebda oġġezzjoni mil-ebda Kunsillier.

Il-Kunsillier is-Sur John B Camilleri qal illi l-bini tal-Kunsill seta tlesta ħafna snin ilu li kieku ma kienx għal pika tas-Segretarju Eżekuttiv preċedenti. Kompla jgħid illi ilna għaddejjen 18-il sena fuq il-bini tal-Kunsill, faddalna għalih u naqqasna minn ċerti proġetti sabiex stajna nfaddu għalih.

Il-Kunsillier is-Sur Charlot Cassar qal illi hu qed jiċhad kategorikament u jitlob lis-Sindku sabiex jirtira l-akkuza tiegħu fuqu.

Is-Sindku qal illi hu mhux ser jiskuza ruħu u staqsieh għaliex fil-laqgħa preċedenti meta kellu l-informazzjoni kollha tal-laqgħa li saret mas-Sadeen group hu lanqas biss tkellem.

Il-Kunsillier is-Sur Charlot Cassar qal illi hu kellu l-ewwel jikonsma l-informazzjoni.



Is-Segretarju Eżekuttiv qal illi ma jhossx li kien hemm xi haġa ħazina illi tkellimna ma dan ic-CEO sabiex niġġieldu għal Lokal tagħna la darba jkun kiseb l-permessi mill-MEPA għaliex wara kolloxx dan mhuwiex l-unika Lokal li hadem b'dan il-mod.

Is-Sindku għab eżempju bil-planning gain fejn kien sar il-family park, Smart City u proġetti oħra.

Il-Kunsillier is-Sur John B Camilleri qal illi l-family park m'għandux x'jaqsam ma din is-sitwazzjoni għaliex hemmhekk kien miżbla, kompli jgħid illi fil-punt fejn issemma li s-Sur Al Hroub ser jkun qed jgħamel il-latrina hu jhoss li mhuwiex ha jkun qed jagħmel xejn speċjali anzi jhoss li Allahares ma jagħmilx latrina li ser tkun imġarfa minħabba l-istess bini.

Is-Sindku qal illi hu kien favur il-bini ta' din l-Universita' mil bidu minħabba l-fatt li ser ikun qed iqajjem il-Lokal mit-telqa li jinsab fiha.

Is-Segretarju Eżekuttiv qal illi fl-istadju ta' applikazzjoni mil-iżviluppatur il-Kunsill irid jagħmel pressjoni mal-MEPA sabiex il-Planning Gain issir favur dawn l-affarijiet li issemmew.

Il-Kunsillier is-Sur Daniel Spiteri qal illi hu qed jinkwieta minħabba l-fatt li qed ikun hawn ħafna diskussjonijiet fejn tidhol ODZ u għab l-eżempju fejn qal illi l-grawnd tal-football li kellu jinbena fl-Universita mhux ser isir minħabba li ż-zona li kienet ser tinbena issa ċkienet u għaldaqstant huwa staqsa jekk fil-każ li ssir applikazzjoni sabiex isir ground tal-football ġewwa zona ODZ jekk hux se jkun hemm oġezzjonijiet?

Il-Viċi Sindku qalet illi hija ser togġezzjona għal kull tip ta' żvilupp go zona ODZ.

**Is-Sindku s-Sur Mario Calleja ressaq mozzjoni b'urġenza hekk kif ġej:**

Is-Sindku s-Sur Mario Calleja ippropona lill-Kunsill sabiex fil-fazi ta' eżattament wara li ssir l-applikazzjoni l-MEPA mill-iżviluppatur, il-Kunsill għandu jagħmel pressjoni mal-MEPA sabiex parti mill-Planning gain tiġi diretta lejn il-bini tal-Kunsill, is-sistema tad-drenagg, is-sistema tad-dawl fost affarijiet oħra għal gid tal-Komunita'.

Il-Kunsillier is-Sinjura Elizabeth Cassar issekondat din il-mozzjoni b'urġenza.

Il-Kunsillier is-Sur John B Camilleri qal illi huwa ma jaqbel bl-ebda mod mal-iżvilupp pero' jekk ix-xitan irid hekk ma hemmx x'tagħmel.

**Il-Kunsillier is-Sur Lawrence Ciantar talab li jitniżżlu l-ismijiet tal-votazzjoni**


**Favur: is-Sindku s-Sur Mario Calleja, Il-kunsillier is-Sur Daniel Spiteri, Il-Kunsillier is-Sur Lawrence Ciantar, il-Kunsillier is-Sinjura Elizabeth Cassar, il-Kunsillier is-Sur Charlot Mifsud.**

**Kontra: Il-Kunsillier is-Sur Charlot Cassarhu qal illi huwa ser jinbotta l-quddiem biex spazji miftuħa u art ODZ f'Marsaskala tibqa tiġi imħarsa u ma tinqeridx u dak l-ispazzju jiġi kollu żviluppap f'park naturali.**

**Astenzzjoni: Il-Kunsillier is-Sur John B Camilleri fejn qal illi għadu fi stadju prematur illi jieħu deċiżzjoni.**

**Il-Viċi Sindku s-Sinjinorina Desiree' Attard qalet li d-definizzjoni ta' x'inhu gid tal-komunita' huwa relattiv, min jahseb li binja tal-Kunsill huwa għal gid tal-komunita' u min jahseb li dawk il-flus jintużaw biex jittranġaw it-toroq kollha tar-raħal.**

**Il-votazzjoni kienet 5 favur, 1 kontra u 2 astenzjonijiet.**



3.0 **Komunikazzjoni u Korrispondenza li s-Sindku jixtieq jressaq quddiem il-Kunsill:**

3.1 **Approvazzjoni tal-Performance Bonus tal-impjegati tal-Kunsill:**

Il-Kunsill qabel unanimament illi jinghata l-massimu tal-performance bonus għal kull impjegat inkluż s-Segretarju Eżekuttiv.

Kien hemm qbil unanimu dwar dan.

3.2 **Proposta ta' Sistema ta' One way fi Triq In-Nadur:**

Is-Segretarju Eżekuttiv qal illi għamel din il-pjanta ta' kif jgħaddi it-traffiku fi Triq in-Nadur attwalment. Kompla jgħid illi waqt laqgħa annwali kien sar qbil fuq implimentazzjoni ta' one way fit-toroq Gardiel, Granmastri u Kavallieri ta' Malta pero kien hemm riservi fejn tidhol one way fi Triq in-Nadur.

Is-Sindku qal illi l-ewwel biċċa ta' Triq in-Nadur minn Triq tal-Gardiel sa Triq il-Granmastri għandha tiġi one way.

Il-Kunsillier is-Sur Daniel Spiteri qal illi għal kull min joqogħod fl-area ta' Patri Wistin Born Triq Miklem Malti eċċ irid jiehu dawra shiħa jekk din il-parti ta' Triq in-Nadur tiġi one way.

Saret diskussjoni dwar dan u sar qbil unanimu illi fil-laqgħa li jmiss tiġi pprezentati pjanta oħra aktar preciza u issir diskussjoni fuqha.

3.3 **Il-Proposta tal-iskultura ta' Ras il-Huta tiġi aċċettata mill-bord tal-arti fi Spazji pubbliċi (35/4959/15/I):**

Is-Sindku qal illi kellu laqgħa fl-ufficini tal-Works Division ġewwa Project House il-Furjana mas-Sur Mario Sammut l-iskultur u din giet magħzula bħala waħda mir-rebbiegħa, Is-Sindku kien għarraf lil dan l-iskultur bl-ideja li hareġ biha l-Kunsill illi tiġi inawgurata fl-anniversarju ta' Angel Gabriel u talab lill-Kunsill sabiex jagħzel post fejn titpoġġa din l-iskultura.

Il-Kunsill is-Sur John B Camilleri qal illi tajjeb nsibu spazju fuq il-promenade.

Il-Viċi Sindku s-Sinjorina Desiree' Attard qalet li tajjeb ma jintmissux bankijiet iżda nsibu spazzju vojt għal din l-iskultura peress li dan ser isir kollu mid-Divizjoni tax-xogħlijiet.

Is-Sindku informa lill-Kunsill illi mhux ser ikun hemm spiża għal Kunsill sabiex titwaħħal din l-iskultura.

Sar qbil unanimu illi jinstab post vojt fuq il-promenade sabiex titpoġġa din l-iskultura.

3.4 **Bżonn li l-Kunsill ikollu pian diġa għal dak li jista jwettaq permezz tal-fondi rurali tramite il-GAL Xlokk:**

Is-Segretarju Eżekuttiv qal illi ser nkunu qed ngeddu l-membership mal-GAL XLOKK. Kompla jgħid illi l-Kunsill kien rebah fondi minghand il-GAL XLOKK għal nofs it-triq fil-limiti tal-Mozz pero` nistgħu napplikaw għan-nofs li fadal.

Il-Kunsillier is-Sur Lawrence Ciantar qal tajjeb napplikaw anke sabiex tittranga (t-triq id-daħla San Tumas hdejn it-tlett palmiet).



Il-Kunsillier is-Sur John B Camilleri ippropona wkoll li jsir xogħol fi Triq il-Bidni.

Il-Kunsill qabel unanimament dwar dan.

3.5 **Korrispondenza ohra minghand is-Sur Neville Schembri dwar il-possibilita li jutilizza it-training centre tal-Kunsill għal healthcare consultancy (35/4927/15/I):**

Il-Kunsillier is-Sur Daniel Spiteri qal illi dan il-persuna ser jiftaħ akkademja u irid jiddikjara post alternattiv għaliex skond il-legal notice dan jista jipprovdli l-indirizz tat-Training centre tagħna pero` ma jfissirx li dan jista jaqbad u juża l-post meta jrid u bla hlas. Hu qal illi is-Sur Schembri ma tantx ser ikun qiegħed jagħti korsijiet ġewwa it-training centre għaliex normalment imur ġewwa djar tal-anzjani jew inkella fid-djar privati pero` xorta għandu bżonn dan l-indirizz sabiex jiġi mnizzel bhala l-indirizz tal-akkademja.

Is-Segretarju Ezekuttiv qal illi is-Sur Schembri qal ukoll li hu lest li jhallas il-Kunsill jekk ikun ser isir xi kors.

Il-Kunsillier is-Sur Daniel Spiteri qal illi s-Sur Schembri għandu post alternattiv pero għalina bhala Kunsill tkun xi haġa prestigjuża li t-training centre ikun mnizzel taħt kappa ta' akkademja.

Il-Kunsillier is-Sur Lawrence Ciantar qal illi t-training centre mhuwiex approvat mil-MEPA approved biex ikun jista jkun mnizzel bhala akkademja għaliex ma hemmx certu affarijiet li għandhom ikunu f'post fejn toffri korsijiet lin-nies bhala eżempju miżura ta' sigurta`.

Il-Kunsillier is-Sur Daniel Spiteri qal illi ma hemmx bżonn ta' xejn partikolari għaliex is-Sur Schembri jagħmel dawn il-korsijiet anke ġewwa djar privati allura ma hemmx bżonn ta' approvazzjoni minghand il-MEPA.

Il-Kunsillier is-Sur Charlot Cassar staqsa jekk din l-akkademja hijiex nazzjonali u jhoss li għandna niehdu parir legali biex nkunu zguri li niehdu decizjoni tajba.

Il-Kunsillier is-Sur John B Camilleri qal illi hemm sentenza li tgħid illi s-Sur Schembri għandu l-ħsieb li jgħamel private training academy fejn il-Kunsill ġieli irċieva rikjesti ta' dan it-tip fejn ikunu għal entitajiet privati u aħna dejjem shaqna illi fejn ikun hemm xogħol privat l-Kunsill ma jidholx fiha.


Sar qbil unanimu illi l-ewwel nitkellmu mad-Dipartiment tal-Kunsilli Lokali.

3.6 **Korrispondenza minghand Frank Borda Ltd dwar il-panelli li għandna installati fuq il-latrina ta' Żonqor u l-bżonn li nagħmlu polza ta' assigurazzjoni għalihom (35/4894/15/I):**

Is-Segretarju Ezekuttiv qal illi irċivejna din il-korrispondenza minghand il-kuntrattur illi xtrajna il-panelli tal-Latrina ta' Żonqor minghandu fejn qed jinfurmana b'polza ta' assigurazzjoni li tkopri Act of God minħabba xi ħsarat fuq dawn il-panelli għaliex l-insurance tagħna dan ma tkopprihx u jiġi jiswina €60 fis-sena.

Il-Kunsill qabel unanimament illi naraw kemm tiġi tiswina din il-polza mal-insurance li għandna bhaliessa biex filkas nziduha ma dik li għandna attwalment.

➤ ***Il-Kunsillier is-Sur Sandro Gatt daħal għal laqgħa fis-20:11***



3.7

**Risposta mill-MEPA dwar Triq San Nikola (35/4966/15/I):**

Is-Segretarju Eżekuttiv informa lil-Kunsill illi irċevejna korrisondenza mingħand il-MEPA rigward binja li tinsab fi Triq San Nikola fejn il-propjetarju kellu l-obbligu li jagħmel taraġ fi Triq San Nikola li jagħti għal Triq l-Immakulata. Komplu jgħid illi hu bagħat ittra lill-MEPA fejn tgħid illi dan it-taraġ ma sarx u huwa fl-obbligu tal-MEPA li tinforza ma dan l-individwu għaliex dan il-bini ilu li sar mill-1995 u suppost sar it-taraġ qabel il-bini residenzjali

Sar qbil unanimu illi nistennew risposta mingħand il-MEPA.

3.8

**Laqgħa il-MEPA dwar Żonqor Playingfield. Il-Kunsill se kollu jissottometti full development application:**

Is-Sindku qal illi hu kif ukoll is-Segretarju Eżekuttiv attendew għal din il-laqgħa fejn il-Kunsilliera kienu kollha mistiedna. Hu qal illi ltaqgħu mar-rappreżentanti tal-MEPA fejn qalulhom li din hija white area allura mhux permessibli li jsir żvilupp pero jista jsir il-garaxx propost mill-Kunsill u waħda mill-vantaġġi ser tkun illi l-playingfield ta' Żonqor hija ta' 3 livelli pero la darba jsir dan il-garaxx din tiġi b'żewġ livelli. Komplu jgħid illi l-Perit qed jistenna risposta mingħand il-Kunsill dwar dan il-proġett sabiex ikun jista jissottometti l-applikazzjoni l-MEPA.

Is-Segretarju Eżekuttiv qal illi ir-rampa li hemm attwalment qeda mibnija ħażina għaliex qeda wisq wieqfa u la darba il-playingfield jiġi fuq żewġ livell din tiġi irrangata ukoll skond il-liġi.

Is-Segretarju Eżekuttiv pero` spjega li se tkun parti mil-grawnd li se tiġi skavata u mhux kollha.

Il-Kunsill qabel unanimament li jsir dan il-garaxx u li l-Perit għandu jissottometti Full Development Application il-MEPA.

3.9

**Korrisondenza mingħand is-Sur John Emren Vella dwar proġett pilota mniedi mill-Gvern Ċentrali biex jinbnew parkeġġi għall-pubbliku taħt l-art bil-Public Private Partnership (35/5218/15/I):**

Is-Sindku qal illi irċivejna korrisondenza mill-Project Malta taħt il-Ministeru tas-Sur Konrad Mizzi fejn talabna sabiex naraw fejn nistgħu nsibu siti kemm privati kif ukoll pubbliċi fejn jistgħu isiru parking areas u ngħaddulu s-siti proposti.


Il-Kunsillier is-Sur Charlot Mifsud qal illi kieku jipproponi il-parking tas-Sun City.

Il-Kunsillier is-Sur Charlot Cassar qal illi fl-opinjoni tiegħu l-Gvern għandu joħroġ expression of interest.

Il-Kunsillier is-Sur Sandro Gatt qal illi jekk ser issir skavar fil-parkeġġ tas-Sun City hemm problema għaliex tkun trid tagħlaq it-triq.

Il-Kunsillier is-Sur John B Camilleri qal illi hu jipproponi illi l-parkeġġ tal-iskola li ser tinbena iżid l-ammont ta parkeġġi min dak diġa ppropost.

Is-Sindku ppropona l-art ta' Fino kif ukoll l-art tal-Baruni li qiegħda fi Triq Bella vista.



Il-Kunsillier is-Sur Charlot Cassar qal illi l-Ministeru għandu jaħdem id f'id mat-Transport Malta u jkolna traffic impact plan u f'dan l-eżercizzju jiġu identifikati siti li jistgħu jiġu utiżżati għal parkeġġi.

Il-Kunsillier is-Sur Daniel Spiteri ippropona s-sit tal-iskola preżenti u s-sit tal-Knisja fejn ser jinbena ċ-Ċentru Parrokjali bejn Triq Patri Wistin Born u Triq il-Lampuka.

Il-Kunsillier is-Sur John B Camilleri qal illi fl-opinjoni tiegħu sit tajjeb jkun il-grawnd tal-futbol li għandna bħalissa, fejn il-parking isir taħtu u l-pitch jerġa jinbena mil-ġdid fuqu.

Il-Kunsill qabel unanimament illi nibgħatu dawn il-proposti.

### 3.10 Korrispondenza dwar nuqqas fil-frekwenza ta' tal-linja:

Is-Sindku qal illi qabel ma saret ir-riforma l-ġdida fil-karozzi tal-linja, ir-rotta kienet iġġib il-ħin billi tieqaf hdejn l-Ex Jerma u l-Bajjiet pero issa qiegħda tieqaf hdejn Grabiell Restaurant.

Il-Kunsillier is-Sur John Camilleri qal illi problema oħra hija li twaqqfet ir-rotta tal-X5 u tajjeb li ninfurmaw lill-Public Transport dwar dan in-nuqqas.

Il-Kunsillier is-Sur Daniel Spiteri staqsa jekk hux ser ikun hemm rotta li titla iż-Żonqor iktar frekwenti.

Sar qbil unanimu illi niktbu lil Public Transport bin-nuqqasijiet fir-rotot f'Marsaskala.

### 3.11 Magazin tal-Kunsill:

Il-Kunsillier is-Sur John B Camilleri qal illi kien hemm problema bid-distributuri preżenti li jgħassmu l-magazin tal-Kunsill ġewwa id-djar għaliex jidher li qed iwaqqaf dan is-servizz allura kien hemm bżonn li nsibu lil haddieħor. Il-Kunsillier is-Sur John B Camilleri qal illi kkuntatja lid-distributors li konna naħdmu magħhom qabel li huma il-Mailbox u staqsejnihom sabiex jibgħatulna kwotazzjoni ta' kemm tiġi tiswa biex inqassmu l-magazin u talbuna l-ammont ta' €400 iżda hu kellmu u qallu li dak huwa prezz għoli immens u staqsih sabiex ibaxxi l-prezz għaliex nkella ma nkunux nistgħu naħdmu magħhom fil-futur.

Is-Sindku qal illi tajjeb kieku nipprovaw inqabbdu xi entita bħal xi każin jew xi żaġżzaġh fejn inħallsu lilhom u joffrulna dan is-servizz.

Is-Segretarju Eżekuttiv qal illi jkollna problema għaliex ikunu jridu jipprezentaw il-karta tal-VAT u dawn m'għandomx.

Is-Segretarju Eżekuttiv infurma lill-Kunsill illi kien għadu kemm irċieva l-kwotazzjoni irrangata mingħand il-Mailbox fejn l-prezz jammonta għal €225.00 + VAT.

Il-Kunsill qabel unanimament illi naħdmu mall-Mailbox.

### 3.12 Torri San Tumas :

Il-Kunsillier is-Sur Lawrence Ciantar qal illi saret applikazzjoni mal-MEPA mis-Sur Mario tal-fondazzjoni Wirt Artna rigward it-Torri San Tumas fejn il-Kunsill ma kienx mgharraf b'dak li kien ser jsir.

Is-Sindku qal illi dan it-torri huwa dovut lil din il-fondazzjoni.



Il-Kunsillier is-Sur Lawrence Ciantar qal illi tajjeb nqabbd u lill-Perit sabiex jindaga sew fuq hiex inhi l-applikazzjoni.

Il-Kunsill qabel unanimament li niċċekkjaw biex noddju iktar informazzjoni dwar din l-applikazzjoni.

**3.13 Ikla tal-istaff tal-Milied:**

Is-Sindku informa lill-Kunsill illi peress illi fl-aħħar laqgħa kien hemm tibdil fil-ġurnata tal-ikla tal-istaff ir-ristorant li konna sejr in fih ma kellu post u allura kellna nbiddu l-post u din l-ikla issa ser issir fir-ristorant Mr Fitz ġewwa Marsaxlokk.

**3.14 Trakk ipparkjat illegalment:**

Is-Sindku qal illi hemm tal-linja li qiegħda ipparkjata fi Triq il-Qaliet quddiem il-vilel u ilha hemm. Kompla jgħid illi hu diġa kellem lil sid it-trakk pero xorta baqa ipparkjat fejn kien.

Il-Kunsill qabel unanimament illi niktbu lill-Spettur u ninformawh b'dan.

**3.15 Arbli tad-dawl Triq Apap Bologna:**

Is-Segretarju Eżekuttiv qal illi hemm problema bl-arbli fi Triq Apap Bologna li kienu ġew mwaħħla mill-istess kunsill. Kompla jgħid illi ċ-ċans hu li dawn l-arbli ser ikollhom jinqalghu u jergħu jitwaħħlu għas-spejjeż tal-Kunsill.

Il-Kunsillier is-Sur John B Camilleri qal illi hemm xi trinka li għaddejja minn taħt il-bankina u peress li issa l-kuntrattur Schembri Infrastructors ser ikun qed jagħmlu t-triq ġdida din kif ser iħamlu hemm ċans li iċċedi u jaqgħu l-arbli tad-dawl.

Il-Kunsill qabel unanimament illi jinqalghu u jergħu jitwaħħlu dawn l-arbli.

**4.0 Awtorizzazzjoni tal-Hlasijiet:**

4.1 Is-Segretarju Eżekuttiv ressaq pagament illi kien daħal tard.

a) Mr Ronald Briffa li jammonta għal €1112.50 li jinkludi il-kirja tal-garaxx kif ukoll il-kont tad-dawl.

Il-Kunsill qabel unanimament illi jithallas dan il-pagament.

4.2 Il-Kunsillier is-Sur Daniel Spiteri staqsa fuq pagament #3174 minghand Toni's Wines & Spirits

Is-Segretarju Eżekuttiv qallu li dawk drink mixtrija għall-bibita tal-Kunsill.

4.3 Il-Kunsillier is-Sur Lawrence Ciantar staqsa fuq pagament #3153 ta' liema xahar hu.

Is-Segretarju Eżekuttiv qallu li huwa tax-xahar ta' Novembru.

Il-Kunsillier is-Sur Lawrence Ciantar qal illi dan il-kuntrattur għadu qiegħed jaħdem bit-trakkijiet li mħumiex euro 4 u hemm bżonn illi dan jieqaf. Kompla jgħid illi it-tender hađuh bil-kundizzjoni li jaħdmu bit-trakkijiet li huma euro 4 u għalkemm wissejnijom kemm il-darba dawn xorta mħumiex jaderixxu l-kuntratt.

Is-Segretarju Eżekuttiv qallu illi ser jibgħat ittra lill-Kuntrattur u jagħtih l-aħħar avviż qabel ma jinbdew jinħarġu default notices.

Il-Kunsillier is-Sur Lawrence Ciantar qal ukoll illi hemm bżonn nerġġhu nordnaw tabelli akbar min dawk li għandhom fil-preżent biex jitwaħħlu mat-trakkijiet bil-logo tal-Kunsill.

Il-Kunsill qabel unanimament.

- 4.4 Il-Kunsillier is-Sur Lawrence Ciantar irrimarka fuq pagament #3209 tas-Sur Ronald Bezzina fejn qal illi tajjeb naraw sew jekk hux qed iħaddem erba ħaddiema għaliex hu dejjem tlieta qiegħed jara u meta gie il-Kunsill u għamel hin twil induna li tlieta min nies biss qed jigu jiffirmaw u dan huwa ksur fil-kuntratt.

Il-Kunsill qabel unanimament illi tintbghat ittra lis-Sur Bezzina u ninfurmawh b'dawn in-nuqqasijiet u li se jkun l-aħħar avviż ukoll.

Il-Kunsillier is-Sur Charlot Mifsud ippropona l-awtorizzazzjoni tal-pagamenti u l-Kunsillier is-Sinjura Elizabeth Cassar issekondat.

Il-Kunsill approva unanimament.

- 5.0 **Mistoqsija:**

Ma kienx hemm l-ebda mistoqsija

- 6.0 **Mozzjonijiet:**

Ma kien hemm l-ebda mozzjoni.


- 7.0 **Informazzjoni mill-Kunsilliera:**

Is-Sindku s-Sur Mario Calleja informa lill-Kunsilliera illi l-Kunċert korali ser isir fit-18 ta' Dicembru għewwa l-Knisja parrokjali kif ukoll ser ikun hemm l-avveniment taċ-Ċiniżi li ser ikun fl-24 ta' Jannar u l-ikla ta' l-anzjani ser tkun ukoll fix-xahar ta' Jannar.

- 9.0 **Aġġornament:**

L-Aġenda giet eżawrita kollha u l-laqgħa spiċċat fit-9.00p.m. Il-laqgħa li jmiss ser ssir Nhar il-Ħamis 21 ta' Jannar 2015 fis-6.00pm.

  
**Josef Grech**  
Segretarju Eżekuttiv

  
**Mario Calleja**  
Sindku